
उपकाराची उतरां..... 


'आडवणांतले उले' हैं म्हजें पयलेच कवितांचे पुस्तक उजवाडाक येता 
काव्यरसीकांमुखार म्हजें पुस्तक पावता तें पळोवन म्हाकां उपाट धादोसकाय 
भोगता 


हें पुस्तक प्रकाशीत करपाचें वझें “मित्र प्रकाशनान' उबाल्लें. तेच 
वांगडा अँड. श्री. हिरबा गावणेकार, डॉ. सोमनाथ कोमरपंत, डॉ. श्री. श 
फडके, श्री. नागेश करमली, डॉ. प्रल्हाद वडेर, श्री. रवींद्र म्हार्दोळकार, प्रा 
केशव रद्रे, श्री. कृष्णनाथ अळवणी, प्रा. वसंत सावंत, श्री. सतीश दळवी 
श्री. गुरूनाथ केळेकार, श्री. मुकेश थळी हाणीं सगळ्यांनी म्हाक़ां-पुस्तक 
काडपाचो धीर दिलो. आनी हैं पुस्तक उजवाडाक येंवक पावलें. देखून हांव 
काळजांतसावन तांचो उपकारी आसां 


श्री. रवींद्र म्हार्दळकार हाणी पुस्तकाक प्रस्तावना बरोवन दिली आनी 
चित्रकार श्री. श्रीधर कामत बांबोळकार हाणीं पुस्तकाक फावो अशें चित्र काडून 
दिलें. उक्त्याक आंगलें चडोवन सोबैतकाय हाडली तांचें रीण म्हज्यान कशें 
पार्वोवक जायत ? 


सम्राट प्रिंटर्स' बाणस्तारी हाणी हें पुस्तक बरेतरेन छापून दिले. देखून 
तांचोय हांव उपकारी आसां 


किटोलें, बेतोडें भालचंद्र गांवकार 


स्पूलमानान ह्यो कविता 'हांव' “तूं. 'ती' 'आमी' आनी 'ते' हांच्यामदी, 

घुस्पतनां दिसता आसली तरी तातुतल्यान मनशाच्या मनाची कवाडां उक्ती जार 
दिसता. हे मन धोडेभोव आत्मनिष्ठ, आत्मलक्षी, तरीय तटस्थपणान जीणेकडे) 
पळोवपी, तटस्थपणान जीण जगपी म्हणुनूच या मनाचो, ह्या 'स्व' चो विकास हान, 
खि्णांखिणांक जाल्लो दिसता, मनाच्यो कक्षो रूंद जाल्यो दिसतात. हो कत्री 
संवेदनशील. तो काल्पनिक जीणेन वावरना, आत्मकोशान जियेंना, तर चोंयवशीच्या 
'सत्य' परिस्थितीचे भान दवरून तो जियेता. म्हणून तो बरोवन वता - 

'"एकदीस.... 

माल्यांत वाती भिजयतनां 

तेलांत आपलें पडबिंब पळोवन 

दाती न्हय 

तिच्यो वान्साच जळल्यो...... ' 


# % ७ के के के 


(हावेसपिशी) 


हो कवीन भौसातलो, अंत्रुज म्हालातल्या सोबित सैमरंगी किटोलें - बेतोडें 

सारख्या गांवगीऱ्या जीणेंन वाडलेलो; तरीय नागरी जीणेकडेन संपर्क दावरून आशिल्लो; 
सैमाचे रंगरूप पियेंवन भावसमृद्ध जाल्या सौदर्याकडेन नातें आशिल्लो. हाकाच लागून 
ह्या कवितांनी सैमाचीं विंगड-विंगड 'चित्रंगी' रूपां पळोवंक मेळटात. केन्ना केन्ना तर 
हो सैम जीवो तटतटीत मनशाचें रूप घेवन वावुरता. हया कवीक निळ्यो पांचव्यो 
दोंगुल्ल्यो साद घालतात. पांचवीचार शोतां, हळदुवीं कणसां दोळ्यांक थाकाय दितात, 
शितळ खारोवारो मन भुल्नुसायता आनी मागीर तो बरयता - 

“'कोगळा पिलान सूर धल्ला 

' आत्म्या रूखां तेमकार 
ताणूंन धल्ल्या 
वाटेर दोळे दिवंक तुका येवकार'' 
(येवकाराक) 


त्याचखीणा आयच्या संवसारात मनशाचेर जावपी अन्याय, हांगचो अनाचार, 
भ्रष्टकार, राजकर्ण, हांगच्या संस्कृतायेचो, नितीमत्तेचो, मूल्यांचो जावपी हास. 
जाकालागून समाजजीणेची बुनयाट नेमतना पळोंवन आनी ह्या सगळ्यांतल्यान 
ऊुडाराक उप्रासपी संकष्टांची सुलूस लागून हो दृष्टो कवी व्यथीत जाता. तांच्या ह्या 
व्यथेची, दु:खाची खराय ताच्या अंतरमनाच्या हुंकारातल्यान प्रगट्टा. जीणेतले हे दुःख 
व्यंगात्मक तरेन दाखयतना तांचे दोळे पाझरता, तेन्ना ही व्यथा फक्कत ह्या कविचीच 
उरना तर कवीवांगडाच वाचप्यांच्या काळजांकूच ती झोंबता. ती वाचप्याच्या काळजाचो 
थाव घेता आनी मागीर हो अंदून उरिल्लो वोग 'व्यथेची कथा' जावन सगळ्यांच्या 
शिरंतरांतल्यान व्हांवृक लागता. शितळ सैमाचेंच तेन्ना आगटें जाता. ते काळजान 
धगघगूक लागता. दोळ्यांनी इंगळेच रसरसतात पूण कांय खीणूच.... कित्याक तर हो 
कवी जायतो सोशिक, थंड .... हाकाच लागून हेरांसारकी हो कवी बंडाची घोषणा 

करीना, विद्रोहाची भाषा उलयना .... पूण मानवतावाद, मनीसपण, समाजिक मूल्यांचो 
सोद घेवपी कवीच्या ह्या कवितेक खर अणभवांची निबरसाण आसा हैं वाचप्याक 
होलमता. आनी हाकाच लागून ही कविता वाचप्यांचे मन वोर्डून घेता... . 

“पावसा, तूं येव॑न गेलो... 

सड्यावेल्या अनाथ रूखां 

दिवन आधार वालीचो 


पावसा तूं..... 
(पावसा तूं येवन गेलो) 


केन्ना केन्ना कवी अशें म्हण्टा तर केन्ना होच कवी जीणेतली विरोधामास 
दाखोवपी भावनारोसान चिप्म भिजून उत्कट अणभवांक म्होवाळ ल्हंवपीक उतरांनी 
बांदपी कविता बरयता. केन्ना केन्ना ही कविता मार्मिकतायेक लागून उंचेल्या पांवड्यार 
वता. ह्या कवीक जीणे विशी एक कुतुहल आसा. जीणेचेर मोग करपी हो कवी. ताची 
एक प्रिया आसा. त्या प्रियेच्यो खुबश्यो मोगा कविताय ह्या झेल्यान आसात. मोग हो 
तसो मनशाचो स्थायीभाव. मोग मनशाक जिवो दवरता. अश्या ह्या उपा” मोगान 
अरिल्लो हो कवी आपल्या जीणेची 'सपनफुलां' फुलोवपाखातीर धाय दिकांक नदर 
लावन बसता. तेन्ना मागीर ह्या कवितेन रोमँटिक सपनवादूय थोडोभोव दिसुन येता - 
“आनि.... तुजी दर एक अतुश्ट नदर 
तुश्ट जावपाक युगांच पांवचीना 
आसा तयारी .....? 
तुजी दिश्ट तुश्ट करपाची ? *' 
| (असा तयारी) ` 


तसो कवीचो हो मोग तारुण्यसुलभ. थोडो सफळ, थोड़ो विफळ. मोग विफल 
जालो तरीय हो कवी त्या व्यथेन लेगीत समादान मानता. मोगाचीं विंगड-विंगड रुपा, 
उत्कट प्रेममावनेचो, आशानिराशेचो खेळ ह्या कवितेन हांगा दिसता. मुर्ळातूच हो कवी 
सैमीक. ताकालागून मागीर या मोगान सैम येता. सैमान मोग भरसून वता.... 
“चान्ने रातचें गवसल्ले.... | 
चान्ने रातचें खवसलें 
आयज म्हज्या मळबर्द्रांत 
पुनव आसुं.... झुमास आसु 
. आदूय पार, चान्नेंच चान्न... 
(चान्नें) 


अशेंय कवी म्हण्टा पूण कवीचें हें कवळे मन फुडें 'मेल्ले' दिसता. आनी मागीर 
त्या मेल्ल्या मनशाची अवतिकाय हांगा येता. तेन्ना वास्तव अणुभूतीचो स्पर्श ह्या 
कवितांक जाता. कवीचीं 'सपनफुलां' वास्तवजीणेच्या तळपट्या सड्यार बावतात तेन्ना 
जीणेची निसाणी कवीक होलमता आनी कवीचें चिंतनशील मन कवितांतल्यान उक्ते 


जाता- | 
(9 





''आकांताधो उजो मरे | ' मनीस एकटो म्हण्टा,.. 


कहेक एका शाहापोना 
'घरवाक पेटलो उजो'.., फूण 
मोने गोरु रहटा''. 
(कवनां) 


अशा ह्या ''तकलुपी'' संवसाराचेर बड़ी मारता मारता जीणेचे त्यि 
सोदप, जीणेतल्या निण्या सत्याचो सोद घेवप ही कवीची वृत्ती आनी नदर 
जाणवता. ह्याच वृत्तीतल्यान कवीमनावांगडा समाजिक मनूय उबे रावता , गे 
आक्रस्ताळेपणा येना हाका लागून जीणेचो सूक्ष्मार्थ ही कविता उक्तायतना दिसता. ण 
“'खंय तरी पयस पयस | 
दोंगरार एका 
सूर्य तळपेता 
आनी हांगा 
काळखी रात वेंगावन चंद्रीम 
वीर्य गळयता. 


(चंद्रीम) 


# %$ ७ % क 


आडवण न्हय तें; ते इतिहासाचें पान... 
थंयचे फातर ..... थंयची झोपां; 
मातौन रावलां उगडासाचें रान 


(आडवण) 


अशें एक सत्यय कवी उक्तें करून दाखयता. ह्या कवीक उजवाडाचो ध्यास 
आसा. त्याचप्रमाण हो कवी आशावादीय म्हणपाचो हांगा दिसून येता - 
“आनी हांव शून्यात घुस्पलां 
दोळ्यांत प्राण हाडून 
वाट पळयतां शून्य फुटपाघी '' 
(वाट पळयतां) 


अशे तो म्हण्टा वा दुसऱ्या एका कवितेन होच आशावाद वेगळ्यारीतीनूय येतना 
दिसता - 


““ती चलत रावली.... 
घेवपाक सोद एका अदिश्ट सपनांचो 
८ 


कोणाक न बाइगतां 
दवरून धीर ध्येय ,..., | 
(भुजवाडाची धळ) 


ही सगळी कविता वाचतना एक दिसुन येता की आशयाक हो कवी म्हत्व दिता. 
अभिव्यक्तीकूच तो तीच सुवात दितना दिसता, पूण आकृतीबंधाक तो चड म्हत्व दिना 
आनी हाकाच लागून कांय कडेन आशय आनी अभिव्यक्तीच्या नदरेन बरीच वयर गेल्ली 
कविता कलात्मकतेक लागून मार खातना दिसता. 


तशें कवीचें वय हें संस्कारक्षम आसा. ह्या बयार कुडूडी अनुकरणप्रियता 

आसपाची शक्यताय आसता. पूण ह्या कवीच्या कवितांचेर मात तसो कोणाचोच 
खाशेलो असो प्रभाव दिसुन येना. वेल्यान स्या कवीन पूर्वसूरींचे संस्कार पचयल्यात 
म्हणपाचेंच दिसून येता. ह्या कवीक स्वतःचें अशें नीज खाशेलेपण आसा. 
“'ओरिजिनालिटी'' आसा. कवितेची जाण आसा; काव्याकडेन पळोवपाची आपली 
अशी खाशेली नितळ नदर आसा. म्हणूनच घडये तो कोणाचेच अुनकरण करपाच्या 
भानगडींत पडना. ही खरीच तुस्त करपासारखीच गजाल. हो कवी आपली अशी 
खाशेली वाट सोदतना दिसता. पोन्ने संकेत मोडून बडोवन, पोन्नी चौकट मोडून वडोवन 
नवीन कितें तरी घडपाची धिटाय आनी ताक स्या कवीन आसा म्हणपाची सुनशा ही 
कविता वाचतना लागता. आपले कवितेविशीं कवी सांगता - | 

''म्हजी कविता... दोळ्यांतलीं दुकां 

काळजाची थिकां... . 

म्हजी कविता .... वेतभर चवनां, 

घायांची कवनां 

असोंस वेदना .... म्हजी कविता '' 

(म्हजी कविता) 


खऱ्यानीच अशीच ही सगळी कविता आसा. 


* भाशेची सहजताच होय ह्या कवीचो आनी कवितांचो विशेष, ह्या कवितेची 
भास थळावी, घरावी भौसभास ही. लोकजीवीताकडेन, लोकवेदांकडेन साधर्म्य दाखोवंपी 
अशी भास ह्या कवितांतल्यान दिसता. ह्या कवीक शब्दांचो ..... उतरांचो सोस ना. 
म्हणून तो शब्दबंबाळ जायना. ““सौर्यवादा' च्या भकीक पडत जडगुळो उतरां वापरून 
तो कवितेचो आत्मोय गुदमरून वडयना. तशी ही कविता 'अल्पाक्षरी' तरीय-अर्थघन, 
अश्या थोड्याच उतरांनी व्हड आशय व्यक्त करपी. ह्या कवितेतल्यान कवी नवीन 
उतरांचोय प्रयोग करतना दिसता. देखीक '“झिळमिळ सुलूस'” ''उजवाडाची वळ'' 
''अदिश्ट'', 'रक्ताळ सांज'' आदी नवीन उतरावळूय हांगा पळोंवक मेळटा. 


` आकृतीबंथाप्रमाणेच कवी सांकेतिकता, रूपकां, प्रतिमा प्रतिकांच्या फाटल्यानूय 
गेल्लो दिसना. कवी पोन्ने संकेत कुहेपणांन आपणांयना. ज्यो प्रतिमा, प्रतिकां, रूपकां .. 
हड कु 

तो वापरता, त्यो सगक्धो प्रतिमा, प्रतिक, रुपकां एक नवो अर्थ घेवन येतात, त 
''थोन 


अणभव दितात, गै 
ह्या कवितेक गती आसा. एक तरेचो नाद आसा. जो कवितेतल्यान . 

निर्माण जाला. कौयकडेन कविता थोडीभोव गद्यमय जाल्ली आसली तरीय ता 
भान आसा. मुक्तछंद होय एक छंद हाची कवीक जाणवीकाय आसा. ह्या तिक 
आंतरीक लय आसा. ताल आसा. तरीय आसतना अनुप्रास, यमकां, र्ति ह 
अळंकार, छंद हाच्या फाट्यान की मुदम जावन लागना. तांचो अट्टाहासय घर 
कमी कलात्मक पूण चड उत्कट'' अशेच ह्या सगळ्या कवितांचे स्वरूप, अशें आसून 
हातूंतल्यो कायं कविता वाचप्याच्या जीबेर घोळसारक्योच आसात. हेंच ह्या कवितांचे 
स्या कवीचें खाशेलेपण म्हणचें पडटले. तशी ही कविता प्रयोगान घुस्पल्या, पूण तरीय 
लेगीत ती दुर्बोधतायेसावन पयस आसा. आनी सगळ्यान मुखेल आनी व्हड गजाल 

म्हळ्यार प्रयोगशीलतेनूय ही कविता संकेतमुक्त जांवक पावल्या. वेल्यान 
सादीसुदी दिसपी पूण वाचप्याक अंतर्मुख करून विचार करूंक लावपी अश 


या ह्या 
कवितेन आत्मतृप्ततायेचो सूर आनी निरूस कडू अणभव जीवे तटतटीत जात 


जातना 
दिसतात. आत्मनिष्ठ मनाक ग्रासून वडोवपी सुखदु खाच्या संवेदनाचें पुराय चित्रण हांगा 


ह्या कवितांतल्यान घडटा. तसोच व्यक्ति आनी समष्टी हांचेमदलो विसंवाद्य हांगा 
दिसता. आनी म्हणूनच सुर्वेकूच हांवे म्हळ्याप्रमाण आत्मनिष्ठपण हे ह्या कवीचे 
बळस्थान थरता. ह्या बळस्थानाचो घडीघडी अणभव ह्या कवितांतल्यान मेळटा. 
जांवये घडये, सैमाच्या चित्रांनीलेंखीत हांगा आत्मानुभुती भरसल्ली दिसता. 
खिणांचो प्रत्यय ही कविता वाचप्याक घडयता; अशें म्हळ्यार लटीक थरचें न्हय ! 
कवीच्यो ह्यो कविता म्हळयार ''उलोवपी'' तरीय 'मोन्यो वळी? - 

““वळी वळी, 

ह्यो मोन्यो वळी, 

तांची भासूच निराळी, 

तोंडार हाशें आनी 

दोळ्यांत नदर मुदयाळी. '' 


(मोन्यो वळी) 


पूण कवीच्यो ह्यो ““मोन्यो वळी'' मोन्यो उरच्यो नात. त्यो उलोंवक लागतल्यो. 
तांचो आवाज आडवणाभितर तर घुमतलोच पूण ह्यो 'बेतोडे'चें 'आडवण' हुपून भायर 
वतल्यो. दिकोदिको सादयतल्यो. ... गाजयतल्ल्यो; हातून म्हाका इल्लोय दुबाव का हे 
“आडवणांतले उले' कानार सादतनां हाचोच प्रत्यय येता. तो तुमकांय सगळ्या रसिकांक 


येतलो.४कवी बाब भालचंद्र गांवकार हांचेकडल्यान आमच्यो अपेक्षा बऱ्योच आसात; 
त्यो पुराय जांव हीच निमाणेकडेन इत्सा ! 

आनी .... 

निमाणचे कांय तुषार 
आनीक ..... 

कांयच ना ... कांयच ना ! 


२५ 


फाटल्यो यादी 


यादी यादी फाटल्यो यादी 
मणी मणी गळसरी 
सूख-दूख, गोड-कोडू 
उगडासांची सरपळी 


कांय मणी शेणले रानी 
अस्कडांतल्या झोपांनी 
कांय मणी वयलेवयर 
झोमून घेतले चोरांनी 


कांय मणी दर्या तळा 
वेंगायले ल्हारांनी 

कांय मणी उगडासांतल्या 
काळ्या - कॉंगर्‍या केसांनी 


मणी मणी शिपडले 
संवसारभर पोरसांनी 
पोचे भरून पुंजायले 
सपनांतुल्या सुकण्यांनी 
आयज मणी एकवटून 
जीण परकी सरपळ्यांनी ... . 
जिणे दोरार कोडू - गोड 

` म्होंवे - विखे मणीच मणी 


२६ 


कविता 


कश्टल्ल्या, अुबगल्ल्या 
किणेल्ल्या काळजांतल्यान 
असोंस वेदनानीं .... 
तळाच्या खोल घोटेरांत 
बांदून उरिल्ले .... 

दोन पारवे उडून वचचे 
तशीं म्हजीं काय उतरां 
नाका जाल्लीं ... असोंस अशीं 
भायर सरतात ! 

आनी तुमी पिशे .... 
म्हाकां 'कवी' म्हण्टात. 


२७ 


म्हजो पूत 


हो म्हजो पूत म्हणपाक 
काळीज म्हजें धजना ! 
दोंगरा येदे विचार ताचे 
गिन्यानाचो पोटलो तो 
खरेंच आयज पावल म्हजें 
धर्तरेर धरना ..... 
भुरगेपणांत थापटाभयान 
पयसावलो ! 

बापूय-पूत म्हणपाइतलो 
ताचो म्हजो संबंध 
शेतांतल्या चिखलाचो वांस 
ताच्या नाकांत परमळवपाक 
कितले भूय-पाशाण फोडले हांवेन | 


पूण .... 
पोर म्हाकां बदलोच ना ! 


२८ 


पोर पेनान कागदां चित्रावपाक शिकलो 
धव्यार काछें करपाक लागलो 

पृण .... नांगरान धर्तरी चित्रावपाक 
शेकड्यांनी तपां शेणलो .... ! 


हांवेन एकदीस किंवाट्यान 
हिका म्हळें, .... 

'माथ्यार बसयला ताका 
पळोंवया ... 

कितले पेटयता ते दिवे 
काय लायताते ..... 
वंशाक कवदे ? | ! 


तिणें .. जाप म्हूण 
आख्ख्या संवसाराचो आंवाठ 
वेगावपी एकेच नदरेन 
म्हजेकडेन पळयलें | 
इतकेंच ! 


दद्‌ 


एकदीस मात 

हजारांनी नखेत्नां वेंगायत .... 
सूर्य - चंद्रिमाचो उजवाड 
पोटांत लिपयत 

येवपी ..... 

एका उजवाडाचे जोगलावणेन 
हांव सामको दिपवलो ! 


दोळे चोळीत .... 
दिपकावल्ले नदरेन 

हय, हांवेन खरोच पळयलो 
मुखार ..... 

म्हजो माडायेदो पूत ! 


खिणाभीतर तो बागवलो 

ताणे म्हज्या पायांक हात लायलो 
तेन्ना .... 

म्हजें काळीज .... 

खिणात दर्या जावन 

ल्हारांचेर सांवार आयलो ! 


. काजुले 

लाख लाख नखेत्रांचे दिवे 
तेळपी 
म्हजे दोन नेत्ररूपी काजुल्ले 
_ आयज सामके दिपवल्यात ! 
हालीं अशेच जाता .... 
काजुल्ले 
आपलो अुजवाड 
पालोवन बसल्यात. 


३१ 


आयज परत सांजवेढार .... 


आयज परत सांजवेळार 
उक्त्यो जाल्यो फाटल्यो यादी 
खंयसून आयलां, खंय पावलां 
खंय उरलीं .... | 

ती उगडासांतलीं बाबलीं ? 
हो दिश्टावो, ते दिश्टावे 
आडवणांतले उल्यार उले 
काळासायत .... 

विरत गेले .... विरत गेले 
आडवणांतुल्या सर्गासयत 
आसमंतांत घुमत गेले !! 
आयजतुजेंतूंना 

म्हजो हांव ना.... 
उगडासांतल्या बावल्यांची 
शेतामेरेर भेजरणीं जाल्यांत 
क. आनी ती आडवणांय 
आयज दिसनांत 

घडये तांचीय सांजवेळ 
जाल्या जांवचे ! 


३२ 


अनर्थाचो अर्थ 


सगलेंच अजाण !! 

अनर्थाक अर्थ लांवंक 

पुराय रात .... 

दोळ्यांत आयज जागता ! 
वयर अवकाशात 

नखेत्रांचीं दिपरत्नां 

आनी .... 

धांपिल्ल्या त्या दोन दोळ्यांत 
दोन पेह्यो वाती ... 
अनर्थाक अर्थ लायतात ! 





,... फाटले उगडास 
आनी भविश्य सपन ... 
तें सपन 

सपनूच उरलें जाल्यार ? 
ना... उरचें ना 

आनी उरलेच जाल्यार 


सगल्योच राती काळख्यो ... 


दाटिल्लीं कुपां फुटून ... 
तीं आसमंतातली... 
नखेत्रां ! 

केन्ना दिश्टीच पडची ना. 


मागीर दडकां फाटल्यान 
दडको .... 

आनी दोळ्यांत जागपी 
राती ! | 
तांका अंत .... ? 


'तांका अंतूच ना. 


३४ 


वेदना 
जगावेगळ्यो वेदना ह्यो 
कोणाकूच ना कळच्यो 


काळजाचो थाव घेत 
खुट्टात, कळयो दोळ्यांतल्यो ! 


त्या वेदनांनी ..... ? 
काळजाक येता, 
दर्यावरी भरती 

आनी ते भरतेर 
तडीक आपटुपी ल्हारां 
गर्जतात ... खोकेतात 
उस्वासांच्या रूपान. ! 


ते उस्वास आनी हुस्कारे . 
भायर आयकूंक येतात 
पूण भितर .... 

काळजाक आपटुपी 

ल्हारा .... ? 

तीं कोणाकूच दिसनात 
कित्याक तर .... ? 
तांका रूपच ना 

मात तांचें अदृश्य रूप ? 
काळजाचो थाव घेता ! 


३५ 


मुसळधार 

पावस पळयतकुत 
केन्नाय दिसता 
ह्या पावसांत भिजून 
सामकें चिप्प जावचें 
आनी ..... 

त्या 

थेम्या - थेम्यांत 
अकरूप जावन 
धर्तरेर 

निश्चेष्ट पातळचें. 


अुमाळो 


काळजांतुलो अुमाळो .... 
वसाडीचो खतखतो 

ना गाज, 

ना वाज, 

अुत्फर्क्यांचो थाव सोदपी 
अकटुलो, 

दोळ्यांतुलो दुका थेमो ! 


३७ 


शून्य 

हांव चित्तां - 

हांव चित्तां तेन्ना 

म्हज्या विचारांक आंकऱ्यो फुट्टात 
चैतर चंवरता, कोगळां गायता 
मनांक म्हज्या पिशं लायता 
निळे निळशे, म्हेळ म्हेळशे 
वाऱ्या तालार दोंगर हालते 
खळखळ खळयो, व्हाळ धांवते 
परमळ हाइ्टात कवासे फुलते 
चंवर हे सपनांतले .... 
दिसतात सदां अशेच उरचे. 


पूण हे चवथीचे दीस 

खंय तरी फुट्टा ... 

अक गर्नेल 

आनी म्हजे सपन विरगळून वता 
आनी उरता शून्य 

विचारांच्या तेंगशेवेल्यान 

हांव पडूटां तेन्ना 

हांव शून्य, शून्य जातां. 


३८ 


म्हेळ पडबिंब 


म्ह्ज्या 

विचार बुरसट मनांत 
तुजें निर्म्हळ पडबिंब 
म्हेळ ... म्हेळ दिसता ! 
आनी ... 

सत्याक आशेल्लें मन 
परकी जग लुचता ! 


जिणेक अर्थ ना 


जिणेक अर्थ ना 
मरण पैस आसा 


भुगडासांचें रान पेटोवन 


जळोवपाचो यत्न करतां . 


४० 





तुजे उले ... 





अमुरपिको सांज 
नितळ दिसता 

म्हाका .... 

तुज्या दोळ्यांत देंविल्ली 
अमुरपिको सांज ! 
आनी अस्तमत्या सूर्याक 
निरोप दिवपी 

तो लजेस्त गुलाल ! 


कशी सांगू ..... ? 

कशी वर्णू .... ? 

तोखेवं ती तृप्त सुंदरताय ! 
सगले ... सगलें ... 

फट आनी अडेचें 

तिका पिवपाक 

म्हजे दोळेच जाय ! 


४१ 


ते अमुरपिके सांजेत 
_ लिपल्या .... 
` कुरवानी खुणावपी 


काळजाक जागोवपी ... 


| ल्हवपीक नदर 


आनी .... 

ते नदरेंत 

ब्रस्मांडाचें शुन्य करपी 
जादू ! 


४ 


म्हर्जे जैत 


` जिवीताच्या फाल्गुनांत 
केन्नाय तरी 

रूखाचीं झडूटीं 

पिकों पानां 

मोजपाचो वगत तुजेर येतलो ! 
तेन्नाच तुका 

चैतरांतल्या ... 

ऐन जोरगतींत-म्हज्या सांगातान 
खुटील्ल्या ... 

शिरंगार आंकऱ्यांचो 

चोम्यांनी झुगडास जातलो 


| ल 


भुगडासांच्या ..... 
भरतेभारान 

तुज्या काळजांत अंदल्ल्या 
अुमाळ्यांच्या फुगार भावनांनी 
दोनूच दुकां 

तुज्या दोळ्यांतल्यान 

गळूळीं जाल्यार .... ? 
ताच्याय व्हड 

म्हजें जैत्त 

आनीक कित्यांत आसा ? 


डड 


आमोरेच्या घोटेरांत 


आमोरेच्या घेटेरांत 
संवसार गोठेता 

आनी .... 

आमच्या अप्रूप संवसारांत 
सूर्या किर्णाँ फाकयता 


चंद्रीम आनी असंख्य 
नेकेत्रांकडेन बोट दाखयत 
म्हाका खुणायता ... 

ओठ हालयत 
 मोन्यांनीच सांगता 
'आमीं थंय या”. 


४५ 


तुजीं मोनीं उत्तरां आयकून 
हांव हांसतां ..... 
भानाविरयत हांसतां 


तुका नेकेत्रांच्या पोरसांत 
भोवंडावपाक .... 
हांव पाकां लायता. 


तेन्ना ....... | 
चान्न्याच्या म्हेळ उजवाडांत 
तुज्या अर्द - अुक्त्या | 
दोळ्यांत 

चाळयतात म्हाकां 
लाख नेकेत्रां .... ! 


४६ 


# ७ % * & ७ % % ७ 


म्हजे. काळीज मोलाय. 


४७ 


तो बसंत फाटीं पडला 


आयज म्हाकां वायट दिसता ! 
तुजे जिवीतांतली .... 


खोशी .... 
हांवे करपयली 


रूखार .... 
रूखभर बळपी 

तुज्या मनाची वाल 
माणकुल्या कळयांसयत 
हांवे निर्दयतेन 
मुळासकट .... 
हुमटावन काडली. 


$ के के के 


आनी म्हज्या .... 
विकार वान्सांचो 
शिरंगार करपाक 

` हांवे ती वाल 
म्हज्याच भोंवतणी 
रेवडायली. 


४८ 


अवकाशांतलीं .... 
नखेत्रां पुंजावपी . 
तुजे ते .... 

अनंत हात 

हांवें .... 

मोटवे मोटवे केले ! 


बापडीं ती 


तुजे मन 

बावलां जातलें ! 
मुखामळार .... 
शिपडलेलो गुलाल 
हांव जाणां 

अडेचो शिरंगार तो ! 
वाऱ्याच्या झुळकेर 
फुलून टवटवपी 
फुलाचो परमळ .... 
वेगळोच आसता ! 


परत अक फावट 
तुका तर्शे पळोवपाक 
म्हजें मन आवंडेता . 
पुणून हांव जाणां 

तो वसंत 

केन्नाच फाटीं पडला. 


४९ 


काव्यचंवर 
मोगांत तुज्या सुखावतनां 


वांवभर पयस रावलें 
आतां मात विरहांत 


रसरसून चवरलें 


पालवाचे गाठीक 


तुज्या पालवाचे गाठीक 

हांव सासपीतां . 

म्हज्यो फाटल्यो यादी सामक्यो करमेल्ल्यो 
तिका त्या गांवची 

वळखूच ना ! 


वाय्यार हुबल्यात 
आनी अथिर पतंगांक 
सांगात दिंवक . 

_ दिगंतांत बुडल्यात 

तुज्या पालवाक 
त्या वाऱ्याची वळख ना 
वाय्यार वारें जावचें सोडून 
तो तुका पोटलायता ! 
तेंच म्हजें जैत .... 
खीणभर त्या गांवचो 
म्हज्या अथीर मना 

विसर पडटा : 


आयज तो गांव पयस 
खूप पयस ! 
दोळ्यांआड 

पूण ओकूच खंत 
उगडासांचें घर सोडपाक 
तयार ना ! 


ताका हांव सासणाचो : 
तुज्या पदरांत 
गुठलांवक सोदतां ! 


पर. . 


तुजीं पाखां 


तुज्या पाखांक 

पुराय मळबाचो आंवाठ 
म्हज्या पाखांक मात 
म्हजोच सांगात ! 


५३ 


Re TT क 


जणा कन्न अकरा का ळे कक 


येबकाराक 


पारजातकान घाला 
फुलां शितोड 

आयज म्हज्या दारांन 
जिखून षरूक 
पावलां तुजी 
पायजणांच्या सुरान 


कोगळा पिलान 
सूरधल्ला | 
` आम्या-सूखा तेंमकार 
ताणून धल्ल्या वाटेर दोळे 
_ दींवक तुका येवकार __ 


५४ 


उदकां कोणीं 
कावळो न्हाता 
केदोळसावन आयज 
परकी वाठार 
कळीत करूंक 


येंवक तुका सामकार .. 


धादोस भरीत 
जावन आयज 
सपनांत तुजो मोगी 
कान सावरून 

घेता सरांव 


सांगता रांवक ओगी. 


पष 


परदूक 


कितले आशेन रावलों तुला 
दिशिल्लें म्हाका ..... 
_ तूं फुलतलो, फळटलो 
पारदकावरी परमळटलो 
पूण तूं फुल्लयोच्च ना जाल्यार 
परमळ तरी खंयचो येतलो ? 


पळोंवक तुजे हाण्डीर फळां 
कितलों हांव आवंडेलो रे 


 . कितलो हांव आवंडेलो 


पूण कुसवो तुजो उजवचे पयली 
कळोच तुजो बावून गेलो _ 
कळयेचें फूल जालेंच ना जाल्यार 
कसो रे तूं फळटलो ? 


दुख तुवें लिपयले तरी 
नितळ म्हाका दिसता रे तें 
धादोसकायेचें रूपडें पांगरून 
कितलो म्हाकां फटयतलो ? | 
अशींच कितलीं युगां आनीक 
असोच म्हाका निर्शेयतलो ? 


१६ 


तुजे झुस्वास 
तुज्या 

अुस्वासांची हुनसाण 
म्हज्या रगतांत भिजता 
हुस्क्यांमेकळें न्हाण ..... 
आनी 

रगताचें ल्हार 

उचांबळ जाता 

चुमूक तडीची मेकळेसाण ! 


५७ 





झिळमीळ सुलूस 


आशेचीं किणी हांयसवपी 
अक झिळमीळ सुलूस .... 
असंख्य दोळ्यांत | 
आपलें रूप नियाळटा 
आनी 

कश्ट, दगदग .... 
खिणात शून्य जावन 

अक निराकार पण्टी . 
संवसार दिपयता ! 


झिळमीळ सुलूस .... 

तुजे झिळमीळ रूप 

अळग .... 

पोश्यांत ऑपता 

आनी संवसारांतले अक सपन 
सपनांत पिशं . 

आपली कात सोडूटा. 


४: "कि 





नदरेंतली ओलसाण 


तुज्या नदरेंतली ओलसाण 
म्हज्या खोल घायांचेर 
भोवणांव नाका ..... 

ते घाय पेखपाचे न्हंय ! 


७ ७ ७ ७ ७ ७ & 

ते घाय असले ओलसाणीन 
उजो जावन ...... | 
जीण लासपाचे ! 


१. वि 


आसा तयारी ... ? 


उलोवपाचें निमीत करून 
म्हजे मुखामळ नियाळपी 
तुजी अतुष्ट नदर .... | 
खिणउमाळ्यांनी तुश्ट जांवचीना 
तिका दोन जिवीतां ' 
अका निर्जीव झुतराखातीर 
सासणाची ओंपची पडूटलीं 
आसा तयारी 


आसा तयारी जाल्यार 
बुडून वचूया ... 

त्या चार दोळयांच्या 
अका तळ्यांत 

जंय दिश्ट आसचीना 
ना झेम, ... ना मस्ती 
थंय ... फक्कत 
तुज्या ... म्हज्या 
सपनांची ओली वस्ती ! 


६० 


थंय आसचीना .... 

ना वळख ... ना पाळख 

ना खिणयाळीं अडेचीं वस्तरां 
थंय फक्कत 

तुडुंब तळयेंत 

दोन शून्य जीव ! 

रूपांत रूप भरसून कुरूप झाल्ले ! 


थंय तुज्या दोळ्यांची दिश्ट वचून 
तुज्या आंगापांगाक 

दिश्ट फट्टली 

दिश्टावो जातलो 

तुज्या शिरंतरांक, नव्या संवसाराचो ... 
आनी .... 

तुजी दर ओक अतुश्ट नदर 
तुश्ट जावपाक 

युगांच पावचीना ! 


आसा तयारी .... ? 
तुजी दिश्ट तुश्ट करपाची ! 


६१ 

जोरगत 


जोरगतीचे भरते भारार .... 


तुज्या ..... 


 रन्द्रां रन्द्रांतलो चंवर 


म्हजेर शिंवर घालता 
आनी .... 

त्या शिवरांत हुंवरून 
हांव सांवरे तां ... 
तेन्ना तूं .... 
तुश्टतायेच्या दर्यात 
वल्ल मारता. 


६२ 


नखेत्रांगण 


हें झुतरांचें नखेत्रांगण 


तुका ओंपूक ... 
कवना, वि 
हांव तळमळटां ! 

पूण .... | 
अुतरांच्या धाग्यांनी 
तुका आकारूच येना. 

तुज्या बोतांत 
तुज्या वोतांत 


म्हजी सांवळी 


कर्पून वता ... 
तशेंच केन्नाय 


तुजे वोत, म्हजे सांवळेत 
शियान कुडकुडूटा ! 


६४ 


तुज्या रित्या कपलार 


म्हज्या उक्त्या दोळ्यांक 
तुज्या रित्या कपलार 
म्हजे मर्ण दिसलें | 


आनी 

कोणाक तरी लागिल्ले 
ज्या मर्णाचे दुवाळे 
मर्णाविणेंच 


म्हाका मर्ण दिवन गेले 


“तीचे उले 

हावेसपिशी 


असंख्य ... 

पण्ट्यांची दिपरत्नां 
पेटोवपाखातीर .... 

तिणे जल्मभर वाती वळूळ्यो. 
मजगती, 

तिच्या .... 

गुवान कुडीच्यो काती 
पिक्या पानांवरी गळूळ्यो 


७७ ७ ७ ७ 


गल्यांत वाती भिजयतनां 
तेलांत आपलें पडबिंब पळोवन 
च्ह्य... 
तिच्यो वान्साच जळूळ्यो ! 


पांयजणाचो आवाज 


त्या पांयजणांचों आवाज ? 
कानांत आयज घुमता ! 
आनी ..... 

चवरूंक लागता 

काळजांतलें तें बाविल्लें पोरसूं 


अनंतांत थिरावन दोळे 
हांव पळेयता 

तातूंत भितर .... 
साळकावरी तुजें काळीज 
म्हज्या काळजार 
भोवणायता मोरापाखां 

आनी ..... 

आनी तो अळंग स्पर्श 
म्हज्या कानाकडेन 
फुतफुतता, उस्कारे सोडटा 


त्या उस्काऱ्यांतल्यान 

परत एकदां 

भायर सरून ओक किटाळ 
काळजांत म्हज्या जोत पेट्टा ! 


पया पांयजणांचा आवाज 
भिनांत आयज घुमता !! 


© nN 


अदिश्ट 


आयज सगलेच कुहे जाल्यात 


> के के ७ ७ कै छे हे 


त्या अतृप्त 

पारव्यांक पळोवपाची 
उपरसत .... 

कोणाकूच ना ! 

तिचे उत्फर्के .... ? 

तांबडे भडंग जावन .... 
तिचें काळीज दागतात ! 
आनी ..... 

जिवें काळीज, निजिव जावन 
सगळे सोंसता ... 


कर्पल्ले जिणेर उदक शिपडायत 


त्या उस्वासांत लिपलां 
संवसारा भायलें .... 
अदिश्ट : 


|| 

ती नदर 
हांवेन ती नदर पळयल्या 
ते नदरेक दोळे नांत 
विश्वाचो थाव ना 
परतुपाचो गांव ना 
तिका आसता तो वाव 
त्यागाचो .... 
सर्वस्व ऑपपायो 
तै नदरेच्या घायांनी 
अकदां .... 
काळीज हाललें जाल्यार 
नेदरे पलतडच्या 

वा बगर 
पका थारो ना | 


गोयची संस्कृताय 


शेतांत कुणबी, हातांत नांगोर 
माडार रेंदेर, हातांत काती 
घुमटां तालार कांतरां, काणी 
म्हज्या गोंयची संस्कृताय ती 


नातरांक बसोवन माणयेर आजी 
आमोरे वेळार वळटा वाती 
दारांत - दारांत पेट्टा पणटी 
म्हज्या गोंयची संस्कृताय ती 


शिगमो, धालो, कालो, फुगडी 
गोंयची दिवाळी वर्सासंकी 
जाणट्या, नेणट्या, गिरेस्तांची 
म्हज्या गोंयची संस्कृताय ती 


दोंगर, मळां, दर्या सांगाताची 
गोंयची भूंय भांगराची 

झाडां - पेडांनी शिरंगारलेली 

म्हज्या गोंयची संस्कृताय ती 


वैर-उबगण अजाण जाल्ली 
पुरायेन रसरसलेली 

जाणट्या - नेणट्यांक देख हिची 
म्हज्या गोंयची संस्कृताय ती. 








तें फूल 


तें फूल परत फुलचें ना ! 
कितलेंय वार्‍या 

खेळय ताका 

आतलय ताका, मातलय ताका 
बावलें तें, सोंपली पिराय 

परत तें टवटवचेंना 

तें फूल परत फुलचें ना ! 


रावलें कितलें फुलून तें 
उपाटसाणेन परमळूळें 

नटून-थटून व्हंकलेवरी 
लजेन सामकें मुरगुटलें 


कोणेंय तरी चुमचें म्हूण 
येवकाराची वात जळयत 
पाटसरून हुंगचें म्हूण 
अधरेकणयेन वाट पळयत. 

पुणून तें वाटेवयलें प्रस्नचिन्न ? 
कुशीक केन्ना सरलेंच ना 

तें फूल परत फुल्लेंच ना 
आनीक थेंबे रचनू दंवा 

काळीज ताचें भिजोवं नाका 
टुकांवरी-थिकां दाखोवन 
अुगडास ताचे जागोवं नाका 
आयज तुमचे दयेन परत 

बोंगो रे तें जांवचें ना ! 

त फूल परत फुलचें ना. 


७४ 


हुमरो 

तो हुमरो हुपूंक 

ते हुमर्‍यार .... 

ती तिश्टता ! 

पण, 

ते हुमयार आसात 





मदीच मनात येता 

तोडची ही बंधनांची साखळी 
आनी ..... 

भोइची ही ..... 

भावनांचेर जैत जोडपी' वणत ! 


पणी ? , ८५५५ पूण ? 
सगलेच प्रस्न ! 

आनी 

प्रस्नचिन्हाच्या कवणेंत 
हुमकळपी तिची मान ! 


७ ७ > छे के 


ते हुमर्‍यार ! 


७६ 


प्रवासी 


खिणाभितर लावन गोडी 
कितल्या तरी युगांची 
खंय तूं गेलो राया 
संवसारांतलो प्रवासी ? 


आकुळ-पिकुळ करून म्हाका 
दाखोवन खोलाय मोगाची ! 
विसरून उगडास, सोपूत तुका 
लागली नदर कोणाची ? | 


अमाशेच्या जिवीतांत म्हज्या 
दुट्टी पूनव फुलयली 

काळजान काळीज वचून लेगीत 
गाठ कशी सैल जाली ? 


जांब राया, निरोप तुका 
काणी म्हज्या सपनांतली 
काळखा कुडीत उगडास दितली 
म्होंवाळ तुज्या उतरांची 
संवसारांत वत्ता थंय 

सदांच राव सर्वखोशी 
देवाक हांव आंगयतां 
ओंपून एक मोगान ओटी 
परतून केन्नाय चुकून हांगा 
तुकाच म्हजी कूड उक्ती 
वाट तुजी पळयतलें 
मिणमिणटली जिवी पण्टी ! 

हो प्रवास 


हो प्रवासूच असो 

सामको नवलांचो 

मेळटा तें लुटीत .... 
शेणटा तें विसरत वचपाचो 
हो प्रवास ..... 

केन्नाय अचकीत 

जोगूल जावपाचो ! 


हे प्रवासांतले वांगडी 
देगवेगळ्या बसींतले प्रवासी 
एकटो एक्सप्रेस बसींत 
दुसरो पायांक चकरां लावपी 
एक - एकटो 

दग - वेगळ्या वगतार ... 
देग - वेगळ्या थळार .. 
निमाणेकडेन पडींग मळार 
सगल्यांचो गोबर जावपाचो 


हो प्रवासूच असो 
सामको नवलांचो ! 





वाट पळयतां 


तुमी सगळे 

शून्य फोडून भायर सरले 
आनी ओकअक 

आंकडो गुंथीत 

सर्गाचीं सपणां चडले. 
आनी हांव 

शून्यांत घुस्पवलां 
दोळ्यांत प्राण हाडून 
वाट पळयतां 

शून्य फुटपाची ! 


टच 


चंद्रीम 


खंयतरी पयस पयस 
दोंगरार ओका 

सूर्य तळपेता 

आनी हांगा ..... 
काळखी रात 
वैंगावन चंद्रीम 

वीर्य गळयता 


८१ 


सपनां 


ताणी' पळयली' 
ओकमेकाच्या 

लोमक़ळट्या दुकां धेम्यानीं 
फुडाराचीं सपना ..... 
भूतकाळाच्या ओझ्यापोना 
अजून चित 

पांय आवूळपाचो यत्न करीत ! 
ताणीं सोसलां ! 

दुख काळजांत पोसलां 
अणभवाच्या 

खर उज्यांतल्यान 

ताणीं 

होमकण जिकलां 

तन पिकलां 

पूण मन 

हळवेंच पांचवेला ! 

अकेका दुका थेम्यांनी 
तांच्या विस्वाचो आंवाठ 


थेम्यांत थेम भरसत 
अजून अंदता गाठ ! 


पोसो 


आपल्या पोश्यांत 

संवसार गुठलावपाचो 

कांय जाण यत्न करतात 
ते वेळार 

आपल्या पोश्यांत 

आपुणूच पोटलावना 

हे ते साप्प विसरून वतात. 


आपल्यावेल्यान ...... 

संवसार पारखुपाचो विसरून 
क आपल्याक विसरून 
संवसार पारखितात 


तेन्नाच ते शेणल्यात, 

पावसा तूं येवन गेलो 


पावसा तू येवन गेलो 
शितोड घालून 
न्हाणोवन आमकां 
सोपूत तूं दिवन गेलो ! 


पावसा तूं येवन गेलो 
निर्मळ करून 

भूंय - रूखां 

दुशितांचो हुंवार केलो ! 
पावसा तु .... 


पावसा तूं येवन गेलो 
तानेल्ल्यांची 

तान भागोवन 

दवरून फाटी निर्मळ झरो 
पावसा तूं .... | 


८४ 


पावसा तूं येवन गेलो 

पांचवें करून 

सैम सगळें 

आंधरून आमकां गालीचो ! 
पावसा तूं ..... 


पावसा तूं येवन गेलो 
सड्यावेल्या 

अनाथ रूखां 

दिवन आदार वालीचो ! 
पावसा तू ..... 


पावसा तूं येवन गेलो 

घेवन लागीं दोन मनां 
मोगाचो लावन दिवो ! 
पादसा तूं 

~= 


शिरशीर 


चान्ने आसूं .... काळखी आसूं 
चोर पावलांनी येता | 
ओक अचकीत शिरशीर 

खोल खोल लुट्टा 

संवसार सगलो पेट्टा 

धर्तरी आनी मनीस .... 
हांचो संबंधूच तुट्टा 

निमाणे ..... 

तो ताकाय सोदता 
म, 4 

मळबार मळबभर 
शिपडायल्लीं नेखेत्रां 
मुमुरख्यांनी हांसतात. 


८६ 





आनीक आवळून घे 
असत्याची निबरसाण 

घडये हांगाच खुंयुय 

लिपल्या आसूंये 

दोरयेच्या कवणेंतली कळसुली 


बांयत केन्नाच पडना 
कित्याक खबर आसा ? 


कळसुली जितली हुमकळटा 
तितली.... 

ते दोरयेची कवणी 

आंवळटा ! 








न्हंयत न्हंयभर पातळायल्ल्या 


कितलें नुस्ते आसतलें 

हे पळोवपाक आमकां 
सगळे जाळ 

एकठांय करचें पडूटा । 
अथांगांत सत्याचो थाव मेळना 
सत्याचो खरो थाव 

आमकां मेळटलो जाल्यार 
सत्य - असत्य दोनूच 
उज्यांत घालून 

आमकां चाळची पडटलीं 
असत्य उज्यांत तग धरचेंना 
सत्य उज्यांतल्यान 

भांगर जावन भायर येतलें ! 


देखून म्हण्टां .... 

हे पास 

आनीक आवळून घे ! 
विस्वाची गांठ जायसर ! 


व्र 


किटाळ 


किटाळ करडार उडटा ... 


आनी, 
सगळें मळ पेट्टा.... 
तेन्ना .... ? 


तेन्ना, धर्तरेचें काळीज जळून 
विपरीत गजाल घड्टा. 
'आकांताचो उजो मरे !' 
मनीस ओकटो म्हण्टा .... 
कडेक ओका 

झाडा पोना, 

चरवाक पेटलो उजो' - म्हूण 
मोनें गोरु रङ्टा ! 


८९ 


च्य 


ओक झाड 


धुकें पडूंक लागलां ! 
अक झाड ..... 
दवांत चिप्प भिजून 
सतून्डाण न्हालां ! 
सूर्याच्या ..... 
अमुरपिक्या किरणांनी 
पानान पान लजलां ! 
कसल्यातरी .... 
अनामिक सुखाक 
झाड भुकेलां 

पूण ..... 

झाडाचें आंगान-पांग 
वेंगायल्ल्या 

वालीचें मूळ 

कालुच कोणीतरी कापलां ! 

त्या निळ्या उदकांत 


... त्या निळ्या उदकांत 
दिशिल्लें म्हाका ... 
म्हजें पडबिंब 

म्हेळ शें .... 

सपन जशें 

तरी जाल्लें भिजून चिंब. 


... त्या निळ्या उदकांत 
पेट्टाली म्हज्या 

फुडाराची वात 

आनी ते वातीच्या 
झिळमिळ्या उजवाडांत 
झळकताली वाट, 


... त्या निळ्या उदकांत 
मात कांय सुकणीं 
बुचकळून वतात. 


९१ 


अतृष्त 


हैं ल्हार .... ? 

हें ल्हार न्हय 

तें दर्याचें भुसळटें रगत 
भावनांचो बांद फुटून 
तडीक चुमपी.... | 
खतखतो ! 


अतृप्त दया ! 

तडीक वेंगावक ..... 
गर्जता, अुसळटा .... 

युगां कितलीं जालीं जायत ! 


१, 

ताची वेंग 

कितली मोटवी ! 

तड ताच्यांत 

भरसंच ना 

तरीय तांचो प्रणय ... 
उम्यार उमे .... 

अतृप्त ! 

तृप्ततायेची वाट पळयत !! 


९२ 


आडवण 


हैं आइवण .... ? 
आइवण न्हय तें 
तें इतिहासाचें पान 
थंयचे फातर .... 
थंयचीं झोपां 
मातौन रावलां 
उगडासाचें रान 


तामडे दाग तेन्नाचे 
आयज काळसल्यात 
थंयच फुटिल्लो झरो... 
ती रक्ताची व्हांवती न्हंय 
आयज आटल्या ! 

सूर संगीताचे 
सरगमतात थंय 

मोगा धागे दाटल्यात ! 


तांबडे भडंग .... 

तेन्नाचें आडवण 

आयज .... 

पांचवें - पांचवें पांचवेलां 
अचकोत पावन 

आयज हांगा 

म्हजें .... कवीमन व्हिलां ! 


> शे 


मनीस आनी कोणतरी 


अकटो मनीस म्हुण जल्मता 
आनी मनीसूच उरता 
जाल्यार दुसरो... ? 


मनीस म्हूण जल्मता 
आनी 'कोणतरी' जाता. 


तो 'कोणतरी' 

जांव राजकारणी, जांव मंत्री 
चोर जांव लुटार 

मनशाय परस व्हड 

जाचें रूप मनशाचें 

काळीज मात फातराचें ! 


९४ 


'कोणतरी' सुखांत न्हाता 
“मनीस” दुखांनी पेंवता 
'कोणतरी' लोडेता 
'मनीस' सुस्कारे सोड्टा. 


आनी ओक दीस 
दोगांचोय अंत जाता 
अके सारयेंन चंदन पेट्टा 
दुसरॅन पिराडे 

तरीय धुंवर, आनी गोबर 
सारकोच जाता. 


'कोणतरी' मनशाक केन्ना 
वळखलोच ना, मेळूळोच ना 
मात धुंवर मिसळून गेलो. 


१५ 


वगत 


भर दनपारच्या वोता कडार 
थंय .... 

भिण्ण काळखी रात 
पसवली 

आनी 

उदेंतिची आशे किर्णा 
दोळ्यांआड धुकेलीं. 

... हैं अशेंच घडपाचें 
अशेच घडटलें 

आनी ..... 

अचकीत ओक दीस 
संवसाराचें गिराण जातलें 
मात्शे रावात .... ! 

तो वगत पयस ना. 


९६ 


नदरेपलतडच्या संवसारांत 


त्या थंय - 

नदरेपलतडच्या संवसारांत 
काळखान काळशेल्ले 
बंदखर्णीतले दोन निरपराधी 
अचकोत मेळळे 
ओकमेकाक मेटले 

आनी सांगपाक लागले 
आपआपली आपजीण .... 
.... बंदखणींतले वळवळे 
आनी 

आतुरतेचे तळमळे..... 
सांगपाक - 

उतरां उणीं हांगा ..... 
ताणीं अकमेकाचे भाव 
नदर॑त पारखीले 
आारी..... 

टुखांनी काय उमाळ्यांनी 
दोगूय भिजून .... 

चिप्प जाले ! 


९७ 


पुराय नांव: 
जल्म: 
शिकप : 
व्यवसाय : 


साहित्यीक वावर : 


बरोवपाची सुरवात : 


व्गव्ट््व्य 


भालचंद्र पांडुरंग गांवकार 

१५ फेब्रुवारी १९६८, किटोलें - बेतोडें, फोर्डे - गोंय 

एम्‌. ए. (साहित्य) 

शिक्षक (सेमीनारी ऑफ ओवर लेडी हायस्कूल,. साळगांव) 
आनी प्रकाशक (मित्र प्रकाशन, किटोलें - बेतोडें - फॉडँ) 
'आडवणांतले उले' हें पयलेंच कवितांचे पुस्तक उजवाडाक 
येता. कोंकणी कविता जाग, क्वतू, कोंकण टायम्सू, 
सुनापरान्त, राष्ट्रमत, विद्या ह्या नेमाळ्यानीं आनी 
दिसाळ्यांनी ह्या पयलीं उजवाडाक आयल्यात. आकाशवाणी 
पणजी केंद्रावयल्ल्यान कवितांची वितरांवणी जाल्या. 


कवितां वांगडाच कथा, निबंध हेय साहित्यप्रकार 
हाताळल्यात. कांय प्रमाणात समिक्षात्मक बरप केलां. 


कोंकणी भाशे वांगडाच इंग्लीश, हिंदी, मराठी ह्याय 
भासांनी बरयलां. 
मुळावें शिर गावांतूच जाले कॉलेजांतले शिकप श्रीमती 
पार्वतीबाय चौगुले कॉलेज, मडगांव हांगा जालें. भुरगेपणांत 
शिकता आसतनांच साहित्याची गोडी लागली. साहित्याची 
गोडी आशिल्यान बी.ए. क “इंग्लीश साहित्य' हो विशय 
घेतलो. इंग्लीश, हिंदी, मराठी, कोंकणी साहित्याचे भरपूर 
वाचन. शिकता आसतनांच गोंयच्या आनी गोयाभायल्या 
कितल्याश्याच साहित्यिकांची वळख जाली. 

कविता आनी निबंध सतीत तांका जायतीं इनामा फावो 
जाल्यांत. तांच्या कोकणी कवितांची पुर्वप्रसिद्धी जाग, ओतू, 
कोंकण टायम्स, सुनापरांत, राष्ट्रमत आदी दिसाळ्यांनी आनी 
नेमाळ्यांनी जाल्ली आसा. 

